
Shri Bagalamukhi Stavarajah

ಶ್ರೀಬಗಲಾಮುಖೀಸ್ತವರಾಜಃ

Document Information



Text title : Shri Bagalamukhi Stavaraja

File name : bagalAmukhIstavarAjaH.itx

Category : devii, dashamahAvidyA, stavarAja

Location : doc_devii

Proofread by : PSA Easwaran

Latest update : May 9, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಶ್ರೀಬಗಲಾಮುಖೀಸ್ತವರಾಜಃ



ವಂದೇ ಸಕಲಸಂದೇಹದಾವಪಾವಕಮೀಶ್ವರಮ್ |
ಕರುಣಾವರುಣಾವಾಸಂ ಭಕ್ತಕಲ್ಪತರುಂ ಗುರುಮ್ || ೧ ||
ಉಲ್ಲಸತ್ತೀತವಿದ್ಯೋತಿ ವಿದ್ಯೋತಿತ ತನುತ್ರಯಮ್ |
ನಿಗಮಾಗಮಸರ್ವಸ್ವಮೀಡೇಹಂ ತನ್ಮಹನ್ಮಹಃ || ೨ ||
ಓಂ ಪೂರ್ವಂ ಸ್ಥಿರಮಾಯಾಂ ಚ ಬಗಲಾಮುಖೀ ಸರ್ವತಃ |
ದುಷ್ಟಾನಾಂ ವಾಚಮುಚ್ಚಾರ್ಯ ಮುಖಂ ಪದಂ ತಥೋದ್ಧರೇತ್ || ೩ ||
ಸ್ತಂಭಯೇತಿ ತತೋ ಜಿಹ್ವಾಂ ಕೀಲಯೇತಿ ಸಮುದ್ಧರೇತ್ |
ಬುದ್ಧಿಂ ವಿನಾಶಯೇತಿ ಪದಂ ಸ್ಥಿರಮಾಯಾಮನುಸ್ಮರೇತ್ || ೪ ||
ಪ್ರಣವಂ ವಹ್ನಿಜಾಯಾ ಚೇತ್ಯೇವ ಪೈತಾಂಬರೋ ಮನುಃ |
ಪಾತು ಮಾಂ ಸರ್ವದಾ ಸರ್ವಂ ನಿಗ್ರಹಾನುಗ್ರಹಕ್ಷಮಃ || ೫ ||
ಕಂಠಂ ನಾರದ ಋಷಿಃ ಪಾತು ಪಂಕ್ತಿಛಂದೋಽವತಾನ್ಮುಖಮ್ |
ಪೀತಾಂಬರಾ ದೇವತಾ ತು ಹೃನ್ಮಧ್ಯಮವತಾನ್ಮಮ || ೬ ||
ಹಲೀ ಬೀಜಂ ಸ್ತನಯೋರ್ಮೇಽವ್ಯಾತ್ ಸ್ವಾಹಾ ಶಕ್ತಿಶ್ಚ ದಂತಯೋಃ |
ಸ ಕೀಲಕಂ ತಥಾ ಗುಹ್ಯೇ ವಿನಿಯೋಗೋಽವತಾದ್ವಪುಃ || ೭ ||
ಷಡ್-ದೀರ್ಘಭಾಜಾ ಬೀಜೇನ ವ್ಯಾಸೋಽವ್ಯಾನ್ಮೇ ಕರಾದಿಕಮ್ |
ದ್ವಿಪಂಜಪಂಚ ನಂದೇಷು ದಶಭಿರ್ಮಂತ್ರವರ್ಣಕೈಃ || ೮ ||
ಷಡಂಗಕಲ್ಪನಾ ಪಾತು ಷಡಂಗಾನಿ ಹ್ಯನುಕ್ರಮಾತ್ |
ಐಂ ವಿದ್ಯಾತತ್ತ್ವಂ ಕ್ಲಿಂ ಮಾಯಾತತ್ತ್ವಂ ಸೌಶ್ಚ ಶಿವಾತ್ಮಕಮ್ || ೯ ||
ತತ್ತ್ವತ್ರಯಂ ಸಂ ಬೀಜಂ ಚ ಮೂಲಂ ಹೃತ್ಕಂಠಂ ಮಧ್ಯಗಃ |
ಸುಧಾಬ್ಧೌ ಹೇಮಭೂರೂಢಚಂಪಕೋದ್ಯಾನಮಧ್ಯತಃ || ೧೦ ||
ಗಾರುಡೋತ್ಪಲನಿವ್ಯೂಢಸ್ವರ್ಣಸಿಂಹಾಸನೋಪರಿ |
ಸ್ವರ್ಣಪಂಕಜಸಂವಿಷ್ಟಾಂ ತ್ರಿನೇತ್ರಾಂ ಶಶಿಶೇಖರಾಮ್ || ೧೧ ||
ಪೀತಾಲಂಕಾರವಸನಾಂ ಮಲ್ಲಿಚಂದನಶೋಭಿತಾಮ್ |

ಸವ್ಯಾಭಾಂ ಪಂಚಶಾಖಾಯಾಂ ವಜ್ರಜಿಹ್ವಾಂ ಚ ಬಿಭೃತೀಮ್ || ೧೨ ||

ಮುದ್ಗರಂ ನಾಗಪಾಶಂ ಚ ದಕ್ಷಿಣಾಭ್ಯಾಂ ಮದಾಲಸಾಮ್ |
ಭಕ್ತಾರಿವಿಗ್ರಹೋದ್ಯೋಗಪ್ರಗಲ್ಬಾಂ ಬಗಲಾಮುಖೀಮ್ || ೧೩ ||

ಧ್ಯಾಯಮಾನಸ್ಯ ಮೇ ಪಾತು ಶಾಸ್ತ್ರವೋದ್ವೇಷಣೇ ಭೃಶಮ್ |
ಭೂಕಲಾದಲದಿಕ್ಪತ್ರಷಟ್ಕೋಣಂ ತ್ರ್ಯಸ್ತ್ರಬೈಂದುಕಮ್ || ೧೪ ||

ಯಂತ್ರಂ ಪೈತಾಂಬರಂ ಪಾತು ಸಾ ಮಾಂ ಪಾಯಾದವಿಗ್ರಹಾ |
ಆಧಾರಶಕ್ತಿಮಾರಭ್ಯ ಜ್ಞಾನಾತ್ಮಾಂತಾಸ್ತು ಶಕ್ತಯಃ || ೧೫ ||

ಪೀಠಾದ್ಯಾಃ ಪಾಂತು ಪೀಠೇಽತ್ರಂ ಪ್ರಥಮಂ ಮಾಂ ಚ ರಕ್ಷತು |
ಶಾಂತಿಶಂಖವಿಶೇಷಾತ್ಪ್ರಶಕ್ತಿಭೂತಾನಿ ಪಾಂತು ಮಾಮ್ || ೧೬ ||

ಆವಾಹನಾದ್ಯಾಃ ಪಂಚಾಪಿ ಮುದ್ರಾಶ್ಚ ಸುಮನೋಜಲೈಃ |
ತ್ರಿಕೋಣಮಧ್ಯಮಾರಭ್ಯ ಪೂಜಿತಾ ಬಗಲಾಮುಖೀ || ೧೭ ||

ಕ್ರೋಧಿನೀ ಸ್ತಂಭಿನೀ ಚಾಪಿ ಧಾರಿಣ್ಯಶ್ವಾಪಿ ಮಧ್ಯಗಾಃ |
ಓಜಃ ಪೂಷಾದಿಪೀಠಾನಿ ಕೋಣಾಗ್ರೇಷು ಸ್ಥಿತಾನಿ ವೈ || ೧೮ ||

ತ್ರಿಕೋಣ ಬಾಹ್ಯತಃ ಸಿದ್ಧನಾಥಾದ್ಯಾ ಗುರವಸ್ತಥಾ |
ಸಿದ್ಧನಾಥಃ ಸಿದ್ಧಾನಂದನಾಥಃ ಸಿದ್ಧಪರಮೇಷ್ಠಿ ಹಿ || ೧೯ ||

ನಾಥಃ ಸಿದ್ಧಃ ಶ್ರೀಕಂಠಶ್ಚ ನಾಥಃ ಸಿದ್ಧಚತುಷ್ಟಯಮ್ |
ಪಾತು ಮಾಮಥ ಷಟ್ಕೋಣೇ ಸುಭಗಾ ಭಗರೂಪಿಣೀ || ೨೦ ||

ಭಗೋದಯಾ ಚ ಭಗನಿಪಾತಿನೀ ಭಗಮಾಲಿನೀ |
ಭಗವಾಹಾ ಚ ಮಾಂ ಪಾತು ಷಟ್ಕೋಣಾಗ್ರೇಷು ಚ ಕ್ರಮಾತ್ || ೨೧ ||

ತ್ವಗಾತ್ಮಾ ಶೋಣಿತಾತ್ಮಾ ಚ ಮಾಂಸಾತ್ಮಾ ಮೇದಸಾತ್ಮಕಃ |
ರೂಪಾತ್ಮಾ ಪರಮಾತ್ಮಾ ಚ ಪಾತು ಮಾಂ ಸ್ಥಿರವಿಗ್ರಹಾ || ೨೨ ||

ಅಷ್ಟಪತ್ರೇಷು ಮೂಲೇಷು ಬ್ರಾಹ್ಮಿ ಮಾಹೇಶ್ವರೀ ತಥಾ |
ಕೌಮಾರೀ ವೈಷ್ಣವೀ ವಾರಾಹೀಂದ್ರಾಣೀ ಚ ತಥಾ ಪುನಃ || ೨೩ ||

ಚಾಮುಂಡಾ ಚ ಮಹಾಲಕ್ಷ್ಮೀಸ್ತತ್ರ ಮಧ್ಯೇ ಪುನರ್ಜಯಾ |
ವಿಜಯಾ ಚ ಜಯಾಂಬಾ ಚ ರಾಜಿತಾ ಜ್ಯಂಭಿಣೀ ತಥಾ || ೨೪ ||

ಸ್ತಂಭಿನೀ ಮೋಹಿನೀ ವಶ್ಯಾಽಕರ್ಷಿಣ್ಯಥ ತದಗ್ರಕೇ |
ಅಸಿತಾಂಗೋ ರುರುಶ್ಚಂಡಃ ಕೌಠೋನ್ಮತ್ತಕಪಾಲಿನಃ |

ಭೀಷಣಾಶ್ವಾಪಿ ಸಂಹಾರ ಏತೇ ರಕ್ಷಂತು ಮಾಂ ಸದಾ || ೨೫ ||

ತತಃ ಷೋಡಶಪತ್ರೇಷು ಮಂಗಲಾ ಸ್ತಂಭಿನೀ ತಥಾ |
ಜ್ಯಂಭಿಣೀ ಮೋಹಿನೀ ವಶ್ಯಾ ಜ್ವಾಲಾ ಸಿಂಹೀ ಬಲಾಹಕಾ || ೨೬ ||

ಭೂಧರಾ ಕಲ್ಮಷಾ ಧಾತ್ರೀ ಕನ್ಯಕಾ ಕಾಲಕರ್ಷಿಣೀ |
ಭಾಂತಿಕಾ ಮಂದಗಮನಾ ಭೋಗಸ್ಥಾ ಭಾವಕೇತಿ ಚ || ೨೭ ||

ಪಾತು ಮಾಮಥ ಭೂಸದ್ಮ ದಶದಿಕ್ಷು ದಿಗೀಶ್ವರಾಃ |
ಇಂದ್ರೋನಲೋ ಯಮೋ ರಕ್ಷೋ ವರುಣೋ ಮಾರುತಃ ಶಶಿಃ || ೨೮ ||

ಈಶೋನಂತಃ ಸ್ವಯಂಭೂಶ್ಚ ದಶೈತೇ ಪಾಂತು ಮೇ ವಪುಃ |
ವಜ್ರಶಕ್ತಿದಂಡಖಂಡ್ಲಾ ಪಾಶಾಂಕುಶಗದಾಃ ಕ್ರಮಾತ್ |
ಶೂಲಂ ಚಕ್ರಂ ಸರೋಜಂ ಚ ತತ್ತಚ್ಚಸ್ತ್ರಾಣಿ ಪಾಂತು ಮಾಮ್ || ೨೯ ||

ಅಥ ಚ ಪೂರ್ವಾದಿ ಚತುರ್ದಿಶಾಸು ಪರತಃ ಕ್ರಮಾತ್ |
ಪಾತು ವಿಘ್ನೇಶಬಟುಕೌ ಯೋಗಿನೀ ಕ್ಷೇತ್ರಪಾಲಕಃ || ೩೦ ||

ಗುರುತ್ರಯಂ ತ್ರಿರೇಖಾಸು ಪಾತು ಮೇ ವಪುರಂಜಸಾ |
ಪುನಃ ಪೀತಾಂಬರಾ ಪಾತು ಉಪಚಾರೈಃ ಪ್ರಪೂಜಿತಾ || ೩೧ ||

ಸಾಂಗಾವರಣಶಕ್ತಿಶ್ಚ ಜಯಶ್ರೀಃ ಪಾತು ಸರ್ವದಾ |
ವಲಯಂ ಬಟುಕಾದಿಭ್ಯೋ ರಕ್ಷಾಂ ಕುರ್ವಂತು ಮೇ ಸದಾ || ೩೨ ||

ಶಕ್ತಯಃ ಸಾಧಕಾ ವೀರಾಃ ಪಾತು ಮೇ ದೇವತಾ ಇಮಾಃ |
ಇತ್ಯರ್ಚಾಕ್ರಮತಃ ಪ್ರೋಕ್ತಂ ಸ್ತೋತ್ರಂ ಪೈತಾಂಬರಂ ಪರಮ್ || ೩೩ ||

ಯಃ ಪರೇತ್ ಸಕೃದಪ್ಯೇತತ್ ಸೋರ್ಚಾರ್ಫಲಮವಾಪ್ನುಯಾತ್ |
ಸರ್ವಥಾ ಕಾರಯೇತ್ ಕ್ಷಿಪ್ರಂ ಪ್ರಪದ್ಯಂತೇ ಗದಾತುರಾನ್ || ೩೪ ||

ರಾಜಾನೋ ರಾಜಪತ್ಯಶ್ಚ ಪೌರಜಾನಪದಾಸ್ತಥಾ |
ವಶಗಾಸ್ತಸ್ಯ ಜಾಯಂತೇ ಸತತಂ ಸೇವಕಾ ಇವ || ೩೫ ||

ಗುರುಕಲ್ಪಾಶ್ಚ ವಿಬುಧಾ ಮೂಕತಾಂ ಯಾಂತಿ ತೇಽಗ್ರತಃ |
ಸ್ಥಿರಾ ಭವತಿ ತದ್ಗೇಹೇ ಚಪಲಾಪಿ ಹರಿಪ್ರಿಯಾ || ೩೬ ||

ಪೀತಾಂಬರಾಂಗವಸನೋ ಯದಿ ಲಕ್ಷಸಂಖ್ಯಂ
ಪೈತಾಂಬರಂ ಮನುಮಮುಂ ಪ್ರಜಪೇನ್ನರೋ ಯಃ |
ಹೇಮೀ ಸಕೃನ್ನಿಯಮವಾನ್ ವಿಧಿನಾ ಹರಿದ್ರಾ-
ಮಾಲಾಂ ದಧದ್ಯವತಿ ತದ್ವಶಗಾ ತ್ರಿಲೋಕೀ || ೩೭ ||

ಭವಾನಿ ಬಗಲಾಮುಖಿ ತ್ರಿದಶಕಲ್ಪವಲ್ಲಿ ಪ್ರಭೋ

ಕೃಪಾಜಲನಿಧೇ ತವ ಚರಣಧೂತಬಾಧಾಖಿಲಃ |

ಸುರಾಸುರನರಾದಿಕಸಕಲಭಕ್ತಭಾಗ್ಯಪ್ರದೇ

ತ್ವದಂಘ್ರಿಸರಸೀರುಹದ್ವಯಮಹಂ ತು ಧ್ಯಾಯೇ ಸದಾ || ೨೮ ||

ತ್ವಮಸ್ಯ ಜಗತಾಂ ಜನಿಸ್ಥಿತಿವಿನಾಶಬೀಜಂ ನಿಜ

ಪ್ರಕಾಶಬಹುಲದ್ಯುತಿರ್ಭವತಿ ಭಕ್ತಹೃನ್ಮಧ್ಯಗಾ |

ತ್ರಯೀಮನು ಸುಪೂಜಿತಾ ಹರಿಹರಾದಿ ವ್ಯಂದಾರಕೈ-

ರನುಕ್ಷಣಮನುಕ್ಷಣಂ ಮಯಿ ಶಿವೇ ಕ್ಷಣಂ ವೀಕ್ಷ್ಯತಾಮ್ || ೨೯ ||

ಶಿವೇ ತವ ತನೂಮಹಂ ಹರಿಹರಾದ್ಯಗಮ್ಯಾಂ ಪರಾಂ

ನಿಖಿಲತಾಪಪ್ರತ್ಯೂಹಹೃದಯಾಭಾವಯುಕ್ತಾಂ ಸ್ಮರೇ |

ವಿದಾರಯ ವಿಚೂರ್ಣಯ ಗ್ಲಪಯ ಶೋಷಯ ಸ್ತಂಭಯ

ಪ್ರಣೋದಯ ವಿರೋಧಯ ಪ್ರವಿಲಯ ಪ್ರಬದ್ಧಾರಿಣಾಮ್ || ೩೦ ||

ಪಾರ್ವತಿ ಕೃಪಾಲಸನ್ಮಯಿ ಕಟಾಕ್ಷಪಾತಂ ಮನಾ-

ಗನಾಕುಲತಯಾ ಕ್ಷಣಂ ಕ್ಷಿಪ ವಿಪಕ್ಷಸಂಕ್ಷೋಭಿಣಿ |

ಯದೀಕ್ಷಣಪಥಂ ಗತಃ ಸಕೃದಪಿ ಪ್ರಭುಃ ಕಶ್ಚನ

ಸ್ಪೃಟಂ ಮಮ ವಶಂವದೋ ಭವತು ತೇನ ಪೀತಾಂಬರೇ || ೩೧ ||

ಓಂ ನಮೋ ಭಗವತೇ ಮಹಾರುದ್ರಾಯ ಹುಂ ಫಟ್ ಸ್ವಾಹಾ |

ಇತಿ ಅಧರ್ವಣರಹಸ್ಯಾಂತರ್ಗತಃ ಶ್ರೀಬಗಲಾಮುಖೀಸ್ತವರಾಜಃ ಸಮಾಪ್ತಃ |

Proofread by PSA Easwaran

—
Shri Bagalamukhi Stavarajah

pdf was typeset on May 31, 2020

—

Please send corrections to sanskrit@cheerful.com

